

Врз основа на член 24, 25 и 26 од Законот за рамномерен регионален развој (Службен Весник на РМ, број 63/07), а во согласност со член 14 од Законот за локалната самоупрва (Службен весник на РМ, број 5/02 година), Советот на Општина Чешиново-Облешево, на ден 13.03.2008 година, ја донесе следната

РЕПУБЛИКА МАКЕДОНИЈА
ОПШТИНА ЧЕШИНОВО-ОБЛЕШЕВО
Бр. 90129711
20-05 2008 год
ОБЛЕШЕВО

ОДЛУКА

за основање на Центар за развој на Источниот плански регион

Општи одредби

Член 1

Заради вршење на стручни работи од значење на Источниот плански регион, се основа Центар за развој на Источниот плански регион.

Член 2

Центарот за развој на Источниот плански регион има својство на правно лице и се регистрира пред надлежните државни институции, врз основа на Законот за рамномерен регионален развој.

Член 3

Седиште на Центарот за развој на Источниот плански регион е во Штип на улица Васил Главинов бб.

Делокруг на работа на Центарот

Член 4

Центарот за развој на Источниот плански регион, ги врши следниве работи:

- Ја изготвува предлог-програмата за развој на планскиот регион;
- Изготвува предлог-акционен план за имплементација на Програмата за развој на планскиот регион;
- Подготвува предлог-проекти за развој на планскиот регион и за подрачјата со специфични развојни потреби;
- Ги доставува предлог-проектите за регионален развој, врз основа на утврдента листа на предлог-проекти од страна на Советот за развој на Источниот плански регион, најдоцна до 15 декември во тековната година до Бирото за регионален развој;

- Ги координира активностите поврзани со имплементацијата на Програмата за развој на планскиот регион;
- Склучува Договори со Бирото за регионален развој за реализација на проекти за развој на планскиот регион;
- Ги реализира проектите за развој на планскиот регион;
- Подготвува годишен извештај за спроведување на Програмата за развој на планскиот регион;
- Обезбедува информации до заинтересираните страни за текот на реализацијата на Програмата за развој на планскиот регион и други прашања поврзани со регионалниот развој;
- Обезбедува стручна и техничка помош за единиците на локалната самоуправа при подготвувањето на нивните програм за развој;
- Обезбедува стручни услуги за здруженијата на граѓани и други заинтересирани страни за подготовка на проекти од областа на регионалниот развој;
- Ја поттикнува меѓуопштинската соработка во рамките на планскиот регион;
- Спроведува проекти за поттикнување на развојот на планскиот регион, финансирани од фондовите на Европската Унија и други меѓународни извори;
- Врши промоција на развојните можности на планскиот регион;
- Подготвува годишен извештај за своето работење и истиот го доставува до Советот за развој на Источниот плански регион и Советите на единиците на локалната самоуправа, во состав на планскиот регион;
- Врши стручни и административни работи за потребите на Советот за развој на Источниот плански регион;

Организациска поставеност

Член 5

Центарот за развој на Источниот плански регион (во понатомошниот текст: Центарот) има раководител, кој се избира по пат на јавен конкурс.

Раководителот на Центарот го избира Советот за развој на Источниот плански регион, со 2/3 мнозинство.

Мандатот на раководителот на Центарот е 4 (четири) години, со право на повторен избор.

Член 6

За раководител на Центарот, може да биде избрано лице, кое ги исполнува следниве услови:

- ги исполнува општите услови за вработување, според Законот за работни односи;
- има минимум 5 (пет) години работно искуство во областа на локалната самоуправа или во државната администрација;
- има завршено VII степен високо образование;
- има познавања за рамномерниот регионален развој и системот на локална самоуправа.

Член 7

Раководителот на Центарот ги има следниве надлежности:

- Го претставува и застапува Центарот;
- Управува со имотот на Центарот и е потписник на сметката на Центарот;
- Го предлага годишниот финансиски план и завршната годишна сметка на Центарот;
- Одлучува за вработувањата, правата, должностите и одговорностите на вработените во администрацијата на центарот;
- Донесува правилник за систематизација на работни места во администрацијата на Центарот, по претходно позитивно мислење од Советот за развој на Источниот плански регион.
- Раководи со администрацијата на Центарот;
- Ги предлага на Советот за развој на Источниот плански регион, програми, проекти, извештаи и останати документи кои се изготвуваат од страна на Центарот, а треба да се усвојат од страна на Советот за развој на Источниот плански регион.
- Обезбедува правилно и законито користење, одржување и заштита на имотот на Центарот;
- Врши и други работи утврдени со Закон.

Член 8

Центарот има администрација.

Одлуката за организацијата на администрацијата на Центарот ја донесува Советот за развој на Источниот плански регион, на предлог на раководителот на Центарот.

Правата и обврските на вработените во администрацијата на Центарот се уредуваат во согласност со Законот за работните односи и тие немаат својство на државни службеници.

Финансирање на Центарот

Член 9

Центарот има финансиски годишен план, кој се предлага од страна на раководителот на Центарот, а се усвојува од страна на Советот за развој на Источниот планскиот регион.

Предлог финансиски годишен план на Центарот, мора најдоцна да се достави до Советот за развој на Источниот планскиот регион, најдоцна до 1 (први) декември, во тековната година, а истиот се усвојува од страна на Советот до крајот на декември во тековната година.

Во случај на недонесување на Одлука за усвојување на финансискиот годишен план на Центарот, се донесува Одлука за времено финансирање на Центарот.

Временото финансирање на Центарот, не може да биде подолго од три месеци.

Во случај да во рок од три месеци не се усвои финансискиот годишен план за финансирање на Центарот за тековната година, се применува финансискиот годишен план од претходната година.

Член 10

Единиците на локалната самоуправа, кои се во состав на Источниот плански регион, се согласни, да го финансираат тековното работење на Центарот, со што секоја година ќе планираат ставка во своите буџети за финансирање на Центарот.

Член 11

Висината на финансиските средства кои ќе ги издвојува секоја единица на локалната самоуправа, која е во состав на Источниот плански регион, се определува на 10 денари по глава на жител.

Висината на финансиските средства кои единиците на локалните самоуправи ги трансферираат за тековното работење на Центарот, може да се промени со Одлука на Советите на единиците на локалната самоуправа, кои се во состав на Источниот плански регион.

Трансферот на средствата ќе се врши квартално, за секој квартал однапред.

Центарот за развој на Источниот плански регион има сметка во системот на Трезорската сметка.

Член 12

Раководителот на Центарот доставува на усвојување годишен финансиски извештај за работа на Центарот до Советот за развој на Источниот планскиот регион.

Усвоениот годишен финансиски извештај се доставува до Советите на Единиците на Локалната Самоуправа од Источниот плански регион.

член 13

На предлог на членовите на Советот или на предлог на раководителот на Центарот, може да се покрене иницијатива за промена на висината на финансиските средства за тековното работење на Центарот.

Преодни и завршни одредби

Член 14

Центарот за развој на Источниот плански регион, е основан откако сите Совети на Единиците на Локалната Самоуправа од Источниот плански регион ќе донесат Одлука за основање на Центарот.

Член 15

Најдоцна во рок од три месеци од усвојувањето на ова Одлука, од страна на сите Совети на единици на локалната самоуправа, треба да се изврши избор на раководител на Центарот од страна на Советот.

До изборот на раководител на Центарот за развој на Источниот плански регион, се овластува претседателот на Источниот плански регион да ги преземе обврските поврзани со регистрација на Центарот пред надлежните државни институции и останатите обврски утврдени со Законот за рамномерен регионален развој и оваа Одлука.

Член 16

Заради имплементација на член 62 од Законот за рамномерен регионален развој на Република Македонија, Градоначалниците на единиците


на локалните самоуправи од Источниот плански регион и Министерот за Локална Самоуправа, во најкраток можен рок ќе потпишат Договор за кофинансирање за тековното работење на Центарот за развој на Источниот плански регион.

Член 17

Оваа Одлука стапува во сила со денот на нејзиното донесување и истата де се објави во Службен гласник на Општина Чешиново-Облешево

Совет на Општина Чешиново-Облешево

Претседател



/Анче Горгиев/

